

खबर संक्षेप

राज्यपाल ने शिक्षा संस्थान को प्रदान किए 4 ई-रिश्वा



रायपुर। राज्यपाल रमन डेका ने शनिवार को राजभवन में सरस्वती शिक्षा संस्थान छात्तीसगढ़ रायपुर को चार ई-रिक्शे प्रदान किए। उन्होंने राजभवन परिसर में आयोजित कार्यक्रम में अपने स्वेच्छानुदान मद से चार ई-रिक्शे की चाबी वाहन चालकों को सौंपी और हरी झंडी दिखाकर वाहनों को रवाना किया। इन वाहनों का उपयोग विभिन्न सरस्वती शिक्षा संस्थानों में किया जाएगा। इस अवसर पर डॉ. पूर्णेन्द्र सक्सेना सहित संस्थान के पदाधिकारी उपस्थित थे।

छग सिंधी महापंचायत का दीपावली मिलन आज



रायपुर। देवेंद्र नगर स्थित पूज्य छग सिंधी महापंचायत के कार्यालय में शनिवार को मुख्य पदाधिकारियों की बैठक हुई। इस दौरान सिंधु पैलेस शंकर नगर में 26 अक्टूबर को आयोजित दीपावली मिलन को लेकर चर्चा हुई। इस अवसर पर महापंचायत के प्रवक्ता दिनेश अठवानी और पवन प्रीतवानी ने अध्यक्ष अमर गिदवानी, संरक्षक श्रीचंद सुंदरानी के हवाले से बताया कि दीपावली मिलन पर प्रमुख पंचायतों के सामाजिक क्षेत्र में योगदान पर उन्हें महापंचायत द्वारा मोमेंटो-शाल, श्रीफल भेटकर सम्मानित किया जाएगा, ताकि युवा सदस्यों में भी प्रेरणा का संचार हो। बैठक में राधाकिशन सुंदरानी, गोविंद वाधवानी, राजेश वासवानी, चेतन तारवानी, राजेश गुरनानी, जतिन नचरानी, किशोर आहूजा, जितेंद्र बडवानी, सुदेश मंथ्यान, वासु जोतवानी आदि उपस्थित रहे।

विद्यार्थियों के साथ मनाया दिवाली उत्सव



रायपुर। नगर माता बिन्नी बाई सोनकर गवर्नमेंट इंग्लिश मीडियम उत्कृष्ट विद्यालय भाठागांव में पदस्थ समाजसेवी राज्यपाल पुरस्कार से पुरस्कृत शिक्षक बिहारी लाल शर्मा ने अपनी शाला में शनिवार को विद्यार्थियों के साथ मिलकर शाला के प्रत्येक कमरे बरांडे एवं गेट पर मिट्टी के दीए जलाए। तत्पश्चात छात्र-छात्राओं के साथ मिलकर अनारदाना, चकरी, फूलझड़ी एवं अन्य पटाखे फोड़े। इसके बाद शिक्षक द्वारा सभी विद्यार्थियों को मिष्ठान वितरित किया गया एवं विद्यार्थियों ने आपस में एक-दूसरे से मिलकर दिवाली की शुभकामनाएं दीं।

कबाड़ सामग्री की नीलामी 30 को

रायपुर। कलेक्टोरेट के विभिन्न विभागों के कार्यालयों के कबाड़ हो चुकी सामग्री की नीलामी होगी। रेडक्रास भवन में 30 अक्टूबर को सुबह 11 बजे होने वाली इस नीलामी में कोई भी हिस्सा ले सकता है। इस नीलामी में सबसे अधिक बोली लगाने वाले को सामग्री बेची जाएगी। कलेक्टोरेट की नाज़िर शाखा अनुपयोगी सामग्री की सार्वजनिक नीलामी करने जा रही है। इस नीलामी में फर्नीचर, लोहा एवं प्लास्टिक, रबर श्रेणी की वस्तुएं शामिल हैं। इनमें फर्नीचर में 7 चेर (रद्दा वाली), 9 चेर (केनिन वाली), 2 दरवाजा, 4 टेबल, 1 कांच लगी रैक, लोहा की वस्तुओं में 3 चेर, 4 टेबल, 1 फोटो कॉपी मशीन, प्लास्टिक-रबर सामग्री में 30 टायर हैं। इन सभी सामग्री के लिए बोली लगावाई जाएगी। नीलामी में जिसकी बोली सबसे अधिक रहेगी उसे सामग्री बेची जाएगी।

प्रदेश में 25 साल में बढ़े 53 लाख बिजली उपभोक्ता, खपत पहुंची सात हजार मेगावाट के पार

हरिभूमि न्यूज ►► रायपुर

छत्तीसगढ़ को राज्य बने 25 साल हो रहे हैं। इन 25 सालों में प्रदेश में बिजली के उपभोक्ताओं की संख्या में 53 लाख से ज्यादा बढ़ गई है। राज्य बनने के समय प्रदेश में 2000 में बिजली के उपभोक्ताओं की संख्या 20 लाख से भी कम थी। यह संख्या अब 73 लाख के पार हो गई है। इसी के साथ बिजली की खपत में भी पांच गुना इजाफा हो चुका है। पहले खपत 1309 मेगावाट थी, जो अब सात हजार मेगावाट के पार हो चुकी है। कृषि पंपों की संख्या भी छह लाख तक पहुंच गई है। इसी के साथ अस्थाई कृषि पंप भी ढाई लाख के आस-पास हो गए हैं।

छत्तीसगढ़ के अलग राज्य बनने के बाद प्रदेश में बिजली की रफ्तार से ही बिजली के उपभोक्ता बढ़े हैं। इसी के साथ सुविधाओं का भी विस्तार हुआ है। जब अपना राज्य अलग हुआ था तो उस

8 हजार भवनों में डाले गए जनगणना नंबर, अब प्रगणक नियुक्त होंगे



हरिभूमि न्यूज ►► रायपुर

प्री जनगणना के लिए नगर निगम के जोन 10 क्षेत्र स्थित डॉ. राजेंद्र प्रसाद वार्ड चयनित होने के बाद वार्ड के 8 हजार भवनों में जनगणना नंबर डाले जाने का कार्य पूरा कर लिया गया है। जोन के राजस्व विभाग की टीम ने वार्ड के 8 हजार जनगणना भवनों में भवन संख्या अंकित कर दी है। अब प्रत्येक 180 से 200 जनगणना भवनों में एक प्रगणक ब्लाक तैयार किया जाएगा, इसके लिए प्रगणक जल्द नियुक्त होंगे। दरअसल, भारत सरकार के गृह मंत्रालय जनगणना कार्य निदेशालय के आदेश पर रायपुर निगम के जोन 10 के डॉ राजेन्द्र प्रसाद वार्ड को राज्य में जनगणना के लिए नगरीय क्षेत्र में प्री टेस्ट जनगणना पूर्व परीक्षण के लिए चयनित किया गया है। शनिवार को जनगणना निदेशालय के अधिकारी प्रदीप साव, हीरेंद्र सिंहा, दीपक कुशवाहा ने कार्य की प्रगति का अवलोकन किया। अमलीडीह स्थित जोन 10 कार्यालय में इस दौरान जोन कमिश्नर विवेकानंद दुबे, नोडल अधिकारी योगेश यदु, सहायक नोडल अधिकारी गौरीशंकर साहू ने उन्हें विस्तृत विवरण दिया।

सरोना ट्रेचिंग ग्राउंड में कचरा निष्पादन कार्य बेहद सुस्त अनुबंध के ढाई साल बाद भी क्लीयर नहीं हुई साइट

खास बातें

- 28 एकड़ के कूड़े की स्क्रीनिंग पूरी, 10 एकड़ में दबा कूड़ा निकालने में लग रहा समय
- रायगढ़ की एजेंसी को 12 करोड़ 64 लाख में ठेका



हरिभूमि न्यूज ►► रायपुर।

सरोना स्थित पुराने ट्रैचिंग ग्राउंड में सालों से दबे कूड़ा को निकालकर उसका वैज्ञानिक निष्पादन करने का ठेका लेने वाली एजेंसी समय पर अपना काम पूरा नहीं कर पायी है। अनुबंध के ढाई साल बीतने के बाद भी ठेका एजेंसी अब तक साइट क्लीयर नहीं कर पाई है। अब तक 28

एकड़ में जमा कूड़ा की स्क्रीनिंग का काम ही हो पाया, बाकी के 10 एकड़ में दबे कूड़े को हटाने में समय ज्यादा लग रहा है। काम में सुस्ती को लेकर अनुबंधित एजेंसी को अब तक 2 दर्जन नोटिस दिया जा चुका है। साथ ही 1 करोड़ रुपए से अधिक का भुगतान भी रोका गया है।

सरोना ट्रैचिंग ग्राउंड में फैले 4 लाख 50 हजार मीट्रिक टन कूड़ा को



2000 में थे 20 लाख उपभोक्ता, अब संख्या पहुंची 73 लाख के पार

बिजली की खपत पांच गुना बढ़ी

छत्तीसगढ़ राज्य अलग हुआ था, तब प्रदेश में बिजली की खपत महज 1309 मेगावाट थी, तब प्रदेश में बिजली का उत्पादन भी महज 1360 मेगावाट होता था। राज्य के अलग बनने के बाद से ही प्रदेश में जहां एक तरफ तेजी से उपभोक्ताओं की संख्या में इजाफा हुआ, वहीं बिजली की खपत में इजाफा होना प्रारंभ हुआ। पहली बार बिजली की खपत 2003 में दो हजार मेगावाट के पार होकर 2335 मेगावाट तक पहुंची। इसके बाद 2013 में खपत तीन हजार मेगावाट के पार और 2018 में चार हजार मेगावाट के पार गई। 2023 में खपत ने पांच हजार मेगावाट का आंकड़ा पार किया और अब खपत इस साल सात हजार मेगावाट के पार हो गई है।

आयुष्मान स्वास्थ्य योजना से इलाज का मामला क्लेम प्रोसेसिंग के लिए टीपीए जल्द, ऑडिट करने वाली एजेंसी का अब तक पता नहीं

हरिभूमि न्यूज ►► रायपुर

आयुष्मान स्वास्थ्य सहायता योजना में निजी अस्पताल से आने वाले क्लेम प्रोसेसिंग के लिए थर्ड पार्टी एडमिनिस्ट्रेशन के लिए नई एजेंसी शीघ्र तय किए जाने की संभावना है। स्वास्थ्य योजना की स्टेट नोडल एजेंसी इस प्रक्रिया में जुटी है, मगर इसके पहले क्लेम को क्रास चेक करने संस्था तय करने का काम शुरू नहीं हो पाया है। इसकी वजह से जिला स्तर पर नॉन मेडिकल कर्मचारी मनमाने तरीके से ऑडिट कर रहे हैं।

संस्था नहीं मिलने की वजह से अगस्त में निरस्त की गई शहीद वीरनारायण सिंह आयुष्मान स्वास्थ्य योजना के तहत निजी अस्पतालों से इलाज के बाद आने वाले भुगतान के दावों की प्रक्रिया पूरी करने टीपीए कंपनी तय करने के लिए प्रक्रिया सितंबर में पुनः शुरू हो गई है। एजेंसी तय करने का काम इस माह के अंतिम दिनों में पूरी होने की संभावना है। सूत्रों का मानना कि



मिल चुका है पुरस्कार

पिछले दिनों राष्ट्रीय स्वास्थ्य प्राधिकरण के सम्मेलन में इस योजना का संचालन करने वाली स्टेट नोडल एजेंसी के अधिकारियों को बेहतर प्रदर्शन के लिए सम्मानित भी किया गया है। उस दौरान फाल्स क्लेम के लिए फॉल्ट ऑडिट किए जाने के दावे किए गए थे। इसके बाद विभागीय स्तर पर ऑडिट का काम जिला स्तर की टीम को दे दिया गया जहां से शिकायत आने का दौर शुरू हो गया।

क्लेम प्रोसेसिंग का काम पूरा करने के लिए एजेंसी मिल जाएगी मगर इसके पहले अस्पतालों में जाकर किए गए इलाज के दावों की जांच करने डाक्टरों की व्यवस्था करने वाली संस्था तय करने का काम अब तक शुरू नहीं किया गया है। इसकी वजह से मनमानी किए जाने की

शिकायत भी सामने आ रही है। सूत्रों का कहना है कि ऑडिट का काम योजना से जुड़े जिला स्तर के कर्मचारियों के द्वारा किया जा रहा है नॉन मेडिकल होने के बाद भी उपचार की बारीकियों पर भी सवाल खड़े कर ऑडिट की प्रक्रिया पूरी कर रहे हैं।

2 दर्जन नोटिस बेअसर

हैरानी की बात ये है कि नगर निगम ने रायगढ़ की जिस एजेंसी को सरोना ट्रेचिंग ग्राउंड में कचरा निष्पादन का ठेका दिया है। उसके काम की सुस्त रफ्तार को देखते हुए निगम प्रशासन 2 दर्जन नोटिस काम में तेजी लाने के लिए दे चुका है। इसके बाद भी अनुबंधित एजेंसी काम में अपेक्षाकृत तेजी नहीं ला सकी।

स्वच्छ भारत मिशन के अधिकारियों ने एजेंसी को संसाधन बढ़ाने की भी हिदायत दी, पर इसका असर देखने को नहीं मिला। प्रोजेक्ट से जुड़े अधिकारियों का कहना है कि डेढ़ साल में सिर्फ 1 करोड़ 50 लाख रुपये का ही भुगतान किया गया, जबकि 1 करोड़ 20 लाख रुपये के भुगतान रोका गया है। साइट क्लीयर होने के बाद यहां सिटी फॉरेस्ट बनाने की योजना है।

अनिश्चितकालीन हड़ताल पर गया ड्राइवर महासंगठन, 9 सूत्रीय मांगों को लेकर आंदोलन

हरिभूमि न्यूज ►► रायपुर

ड्राइवर महासंगठन अपनी 9 सूत्रीय मांगों को लेकर अनिश्चितकालीन हड़ताल पर चला गया है। ड्राइवरों के हड़ताल पर जाने से कई जिलों में ट्रक, बस, टैक्सी, माल वाहक और ऑटो के पहिए थमे रहे, जिससे ट्रंसपोर्टिंग से जुड़े कारोबारियों का काम प्रभावित होने के साथ आम लोगों को भी परेशानियों का सामना करना पड़ा। इधर हड़ताल अगर लगातार जारी रही, तो इसका असर व्यापार भी पड़ेगा, जिससे जरूरत की चीजों के मूल्य बढ़ने की भी संभावना रहेगी। पदाधिकारियों का कहना है कि उनकी मांगें सालों पुरानी हैं। इसके बाद भी शासन उनकी मांगों पर ध्यान नहीं दे रहा है।

शराब बंदी की मांग भी शामिल : ड्राइवर महासंगठन की मांगों में प्रदेश में शराबबंदी की मांग भी शामिल है। संगठन के पदाधिकारियों का कहना है कि सड़क हादसों में कई बार ड्राइवरों पर गलत

मध्यांचल/रायपुर भूमि

हरिभूमि

12

समय प्रदेश में निम्न दाब के महज 1890998 उपभोक्ता थे जो आज बढ़कर 6521951 हो गए हैं। उच्च दाब के उपभोक्ता महज 530 थे जो अब बढ़कर 4177 हो गए हैं। यानी राज्य बनने के बाद यहां पर उद्योगों में भी भारी संख्या में इजाफा हुआ है।

कृषि पंपों में भारी इजाफा : छत्तीसगढ़ बनने के पहले प्रदेश में महज 73369 कृषि पंप थे। इसकी संख्या में प्रदेश में भाजपा शासनकाल में तब भारी संख्या में इजाफा होना प्रारंभ हुआ, जब कृषि पंपों के लिए मुफ्त बिजली योजना का प्रारंभ किया। इसके बाद से लगातार कृषि पंपों की संख्या में इजाफा हो रहा है। इस समय स्थाई कृषि पंपों की संख्या 594277 है। इसी के साथ अब अस्थाई पंप कनेक्शन भी दिए जा रहे हैं। पहले राज्य में एक भी अस्थाई कृषि पंप नहीं था, लेकिन अब 242390 अस्थाई कृषि पंपों के कनेक्शन हैं। इसी के साथ सोलर कृषि पंपों के कनेक्शन अलग से हैं।

वीआईपी रोड पर हादसा बाइक सवार युवक की मौत



हरिभूमि न्यूज ►► रायपुर

तेलीबांधा थाना क्षेत्र के वीआईपी रोड में गलत साइड में खड़ी बस से टकराने से एक बाइक सवार की मौके पर ही मौत हो गई। घटना शनिवार तड़के साढ़े पांच से छह बजे के बीच की है। मृतक महासमुंद का रहने वाला था। युवक का रायपुर से महासमुंद जाते समय एक्सीडेंट हुआ। बस चालक को पुलिस ने हिरासत में ले लिया है। पुलिस के अनुसार खड़ी बस में टकराने से ईश्वर साहू की मौत हुई है। प्रत्यक्षदर्शियों ने पुलिस को बताया है कि ईश्वर अपनी बाइक से जा रहा था। इस दौरान गलत साइड में कांकिर रोडवेज की बस खड़ी थी, टर्न होने की वजह से ईश्वर बस को नहीं देख पाया और बस से टकरा गया। बस से टकराकर ईश्वर गिर गया। बस से टकराने की वजह से ईश्वर के सिर पर गंभीर चोटें आईं और उसकी मौके पर ही मौत हो गई। तड़के मार्निंग वाक पर निकले लोगों ने पुलिस को घटना की जानकारी दी।

- गलत साइड में बस पार्क करने से हुआ हादसा
- घटना शनिवार तड़के साढ़े पांच बजे की

महापौर मीनल ने एमआईसी सदस्यों को खुलकर चर्चा करने दिए सुझाव



हरिभूमि न्यूज ►► रायपुर

महापौर मीनल चौबे ने 29 अक्टूबर को जीई रोड स्थित महापौर निवास-कार्यालय में शनिवार को एमआईसी सदस्यों और अधिकारियों की बैठक ली। इस दौरान उन्होंने सामान्य सभा की बैठक में निर्धारित एजेंडों और प्रश्नकाल के संबंध में भारसाधक सदस्यों से पूरी तैयारी के साथ सदन में आने के निर्देश दिए। इसके साथ ही यह सुझाव भी दिया कि सदन की मर्यादा को ध्यान में रखकर तथ्यों के साथ अपनी बात रखें। यदि प्रश्न का

- सामान्य सभा से पूर्व महापौर निवास में एमआईसी सदस्यों की बैठक ली
- प्रश्नकाल में पूछे प्रश्नों का जवाब देने तैयार रहें

जवाब देने में कोई दिक्कत हो तो विभागीय अधिकारी या वरिष्ठ पार्षदों से सलाह मश्वरा करने में न हिचकिचाएं। मीनल चौबे ने परिषद के नए सदस्यों का हौसला बढ़ाते हुए बैठक में कहा कि सदन में रखे जाने वाले जनहित के एजेंडों पर खुलकर

चर्चा करने में आगे आए। उन्होंने एमआईसी सदस्यों को सुझाव दिया कि विभाग से जुड़े एजेंडों पर विषय के पार्षदों द्वारा पूछे गए सवाल के जवाब इस तरह से दिया जाए कि वे संतुष्ट हो जाएं।

महापौर द्वारा बुलाई गई बैठक में एमआईसी सदस्य सरिता दुबे, सुमन पांडेय, गायत्री चंद्राकर, डॉ. अनामिका सिंह, मनोज वर्मा, अवतार बागल, दीपक जायसवाल, संतोष साहू, अमर गिदवानी, नंदकिशोर साहू, भोलाराम साहू, खेम कुमार सेन उपस्थित रहे।

आम लोगों पर भी पड़ेगा असर

ड्राइवरों की हड़ताल का असर आम लोगों पर भी पड़ेगा। कई तरह की जरूरत की चीजों की ट्रांसपोर्टिंग नहीं होने से उनके गृह्यों पर इसका असर पड़ेगा, जिससे उनकी कौमत बढ़ेगी। ऐसे में आम लोगों को कई तरह की चीजें खरीदने के लिए अधिक मूल्य चुकाना होगा।

हड़ताल का रायपुर में असर नहीं

ड्राइवर महासंघ की हड़ताल का असर शनिवार को रायपुर में नहीं देखा गया, लेकिन प्रदेश के राजनांदगांव, खैरागढ़, कबीरधाम, बलौदाबाजार जैसे जिलों में इसका असर देखा गया। बताया जा रहा है कि आगामी दिनों में मांगें पूरी नहीं होने पर इस हड़ताल का असर अन्य जिलों में भी देखने को मिल सकता है।

